

RAPPORT

dwar il-kontijiet annwali tal-Aġenzija Fornitriċi tal-Euratom għas-sena finanzjarja 2013, flimkien mar-risposti tal-Aġenzija

(2014/C 442/31)

INTRODUZZJONI

1. L-Aġenzija Fornitriċi tal-Euratom (minn hawn 'il quddiem "l-Aġenzija"), li tinsab fil-Lussemburgu, inholqot fl-1958 ⁽¹⁾. Bid-Deciżjoni tal-Kunsill 2008/114/KE, l-Euratom ⁽²⁾ issostitwixxiet l-Istatuti preċedenti tal-Aġenzija. Il-kompitu prinċipali tal-Aġenzija huwa li tiżgura forniment regolari ta' materjali nukleari, b'mod partikolari fjuwils nukleari, lill-utenti tal-UE, permezz ta' strateġija ta' forniment komuni bbażata fuq il-prinċipju tal-aċċess ugwali għal sorsi ta' forniment.

2. Mill-2008 sal-2011 inkluża, l-Aġenzija ma rċevitx baġit tagħha stess biex tkopri l-operat tagħha. Il-Kummissjoni refgħet l-ispejjeż kollha mgarrba mill-Aġenzija għall-implimentazzjoni tal-attivitajiet tagħha. Għall-2012 u l-2013, l-Aġenzija ngħatat il-baġit tagħha stess mill-Kummissjoni, iżda dan ikopri biss parti żgħira mill-infiq tagħha.

DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:

- (a) il-kontijiet annwali tal-Aġenzija, li jinkludu r-rapporti finanzjarji ⁽³⁾ u r-rapporti dwar l-implimentazzjoni tal-baġit ⁽⁴⁾ għas-sena finanzjarja li ntemmet fil-31 ta' Diċembru 2013, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-manigment

4. Il-manigment huwa responsabbli mit-thejgħ u l-preżentazzjoni ġusta tal-kontijiet annwali tal-Aġenzija u mil-legalità u r-regolarità tat-tranzazzjonijiet ta' bażi ⁽⁵⁾:

- (a) Ir-responsabbiltajiet tal-manigment fir-rigward tal-kontijiet annwali tal-Aġenzija jinkludu t-tfassil, l-implimentazzjoni u ż-żamma ta' sistema ta' kontroll intern rilevanti għat-thejgħ u l-preżentazzjoni ġusta ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball; l-għażla u l-applikazzjoni ta' politiki kontabilistiċi xierqa fuq il-baży tar-regoli kontabilistiċi adottati mill-uffiċjal tal-kontabbiltà tal-Kummissjoni ⁽⁶⁾; it-thejgħ ta' stimi kontabilistiċi li jkunu raġonevoli fiċ-ċirkustanzi. Id-Direttur japprova l-kontijiet annwali tal-Aġenzija wara li l-uffiċjal tal-kontabbiltà tagħha jkun hejjehom fuq il-baży tal-informazzjoni kollha disponibbli u jkun stabbilixxa nota biex takkumpanja l-kontijiet li fiha huwa jiddikjara, fost l-oħrajn, li għandu aċċertament raġonevoli li dawn jipprezentaw stampa vera u ġusta tal-pożizzjoni finanzjarja tal-Aġenzija fl-aspetti materjali kollha.
- (b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' baży u l-konformità mal-prinċipju ta' ġestjoni finanzjarja tajba jikkonsistu fit-tfassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi superviżjoni adegwata u miżuri xierqa għall-prevenzjoni ta' irregolaritajiet u frodi u, jekk meħtieġ, proċedimenti legali għall-irkupru ta' fondi mhallsa jew użati hażin.

⁽¹⁾ ĠU 27, 6.12.1958, p. 534/58.

⁽²⁾ ĠU L 41, 15.2.2008, p. 15.

⁽³⁾ Dawn jinkludu l-karta tal-bilanċ u l-kont tar-riżultat ekonomiku, it-tabella tal-flussi tal-flus, ir-rapport tat-tibdil fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁽⁴⁾ Dawn jinkludu l-kont tar-riżultat baġitarju u l-anness għall-kont tar-riżultat baġitarju.

⁽⁵⁾ L-Artikoli 39 u 50 tar-Regolament ta' Delega tal-Kummissjoni (UE) Nru 1271/2013 (ĠU L 328, 7.12.2013, p. 42).

⁽⁶⁾ Ir-regoli kontabilistiċi adottati mill-uffiċjal tal-kontabbiltà tal-Kummissjoni huma dderivati mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

Ir-responsabbiltà tal-awditur

5. Ir-responsabbiltà tal-Qorti hija li, fuq il-bażi tal-awditu tagħha, tipprovdi lill-Parlament Ewropew u lill-Kunsill ⁽⁷⁾ b'dikjarazzjoni ta' assigurazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' bażi. Il-Qorti tmexxi l-awditu tagħha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-istandards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Aġenzija jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

6. L-awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula jiddependu fuq il-gudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-thejija u l-preżentazzjoni ġusta tal-kontijiet, kif ukoll is-sistemi ta' superviżjoni u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont iċ-ċirkustanzi. L-awditu jinvolvi wkoll l-evalwazzjoni tal-adekwatezza tal-politiki kontabilistiċi, ir-raġonevolezza tal-istimi kontabilistiċi u l-preżentazzjoni kumplessiva tal-kontijiet.

7. Il-Qorti tqis li l-evidenza għall-awditjar miksuba hija suffiċjenti u xierqa biex tipprovdi bażi għad-dikjarazzjoni ta' assigurazzjoni tagħha.

Opinjoni dwar l-affidabbiltà tal-kontijiet

8. Fl-opinjoni tal-Qorti, il-kontijiet annwali tal-Aġenzija jipprezentaw b'mod ġust, fl-aspetti materjali kollha, il-pozizzjoni finanzjarja tagħha fil-31 ta' Diċembru 2013 u r-riżultati tal-operazzjonijiet tagħha u l-flussi tal-flus tagħha għas-sena li ntemmet dakinhar, skont id-dispożizzjonijiet tar-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

9. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2013 huma legali u regolari fl-aspetti materjali kollha.

10. Il-kummenti li ġejjin ma jixhtux dubju fuq l-opinjonijiet tal-Qorti.

KUMMENTI DWAR L-AFFIDABBILTÀ TAL-KONTIJET

11. In-noti għall-kontijiet annwali 2013 tal-Aġenzija jispjegaw li s-salarji kollha u xi spejjeż addizzjonali għas-servizzi amministrattivi thallsu direttament mill-baġit tal-Kummissjoni. L-ispejjeż għas-salarji huma ddivulgati, iżda mhuwa pprovdut l-ebda dettall dwar l-ispejjeż għas-servizzi amministrattivi. Għalhekk, il-punt sa fejn l-Aġenzija tiddependi mill-Kummissjoni mhuwiex viżibbli bis-shih.

KUMMENTI DWAR IL-KONTROLLI INTERNI

12. Ma hemmx dokumentazzjoni suffiċjenti tal-elementi prinċipali tal-kontrolli interni tal-Aġenzija, bħal strateġija ta' mmaniġġjar u kontroll tar-riskju, proċeduri ta' monitoraġġ tal-prestazzjoni, valutazzjoni tal-funzjonament tas-sistema ta' kontroll intern u kodiċi ta' standards professjonali.

SEGWITU GĦALL-KUMMENTI MIS-SNIN PREĊEDENTI

13. Harsa generali lejn l-azzjonijiet korrettivi li ttiehdu b'rispons għall-kummenti tal-Qorti mis-snin preċedenti tingħata fl-Anness I.

⁽⁷⁾ L-Artikolu 107 tar-Regolament (UE) Nru 1271/2013.

Dan ir-Rapport għe adottat mill-Awla IV, immexxija mis-Sur Milan Martin CVIKL, Membru tal-Qorti tal-Awdituri, fil-Lussemburgu fil-laqgħa tagħha tal-1 ta' Lulju 2014.

Għall-Qorti tal-Awdituri

Vítor Manuel da SILVA CALDEIRA

President

ANNEX I

Segwitu għall-kummenti mis-snin preċedenti

Sena	Kumment tal-Qorti	Status tal-azzjoni korrettiva (Ikkompletata/Ghadha għaddejja/ Pendenti/M/A)
2011	<p>Mingħajr ma tixhet dubju fuq l-opinjoni espressa fil-paragrafu 10, il-Qorti tixtieq terġa' tiġbed l-attenzjoni għall-kwistjoni li ġejja. L-Artikolu 54 tat-Trattat li Jistabbilixxi l-Komunità Ewropea tal-Energija Atomika jipprovdi li l-Aġenzija għandu jkollha awtonomija finanzjarja. L-Artikolu 7 tal-Istatuti tal-Aġenzija jipprovdi li "l-infiq tal-Aġenzija għandu jikkonsisti fi spejjeż amministrattivi tal-persunal tagħha u tal-Kumitat, kif ukoll spejjeż li jirriżultaw minn kuntratti konklużi ma' partijiet terzi". Fil-fatt, mill-2008 'l hawn, l-Aġenzija ma rċevietx baġit. Fid-dawl ta' dan, il-Kummissjoni Ewropea rrilaxxat direttament l-ispejjeż tal-Aġenzija msemmija fl-Artikolu 7 hawn fuq. Fl-opinjoni tal-Qorti, din is-sitwazzjoni tmur kontra l-Istatuti tal-Aġenzija u l-Qorti tqis li l-Aġenzija u l-Kummissjoni għandhom, flimkien mal-partijiet interessati kollha, iqisu miżuri biex din is-sitwazzjoni tiġi eliminata.</p>	Ikkompletata
2012	<p>Mingħajr ma tixhet dubju fuq l-opinjoni espressa fil-paragrafu 9, il-Qorti tixtieq tiġbed l-attenzjoni għall-kwistjoni li ġejja. Bejn l-2008 u l-2011, l-Aġenzija ma rċevietx il-baġit tagħha stess u l-Kummissjoni Ewropea ffinanzjat u rrilaxxat l-infiq kollu direttament. Il-Qorti kienet qieset li din is-sitwazzjoni tmur kontra l-Istatuti tal-Aġenzija.</p> <p>Għall-2012, wara l-kummenti tal-Qorti, l-Aġenzija nġhatat il-baġit tagħha stess mill-Kummissjoni u dan ammonta għal EUR 98 000 (EUR 104 000 li jinkludu d-dhul finanzjarju mill-investimenti proprji). Filwaqt li l-Artikolu 54 tat-Trattat li jistabbilixxi l-Komunità Ewropea tal-Energija Atomika u l-Artikolu 6 tal-Istatuti tal-Aġenzija jipprovdu li hija għandu jkollha awtonomija finanzjarja, il-parti kbira tal-infiq tal-Aġenzija (persunal, spazju għal uffiċċji u sistemi tal-IT) għadha ffinanzjata direttament mill-Kummissjoni. Għal dak li jirrigwarda l-ispejjeż tal-persunal, dan huwa previst fl-Artikolu 4 tal-Istatuti tagħha. Id-dispożizzjonijiet huma kontradittorji u dan imur kontra l-awtonomija finanzjarja mehtieġa tal-Aġenzija.</p>	Pendenti

ANNEX II

L-Aġenzija Fornitriċi tal-Euratom (il-Lussemburgu)

Kompetenzi u attivitajiet

<p>Oqsma ta' kompetenza tal-Unjoni li jidderiwaw mit-Trattat</p>	<p>Strateġija ta' forniment komuni għall-materjali nukleari skont il-principji u l-oġettivi (<i>sigurtà tal-forniment</i>) stabbilita mit-Trattat Euratom.</p> <p>L-Aġenzija Fornitriċi tal-Euratom (ESA) giet stabbilita direttament bl-Artikolu 52 tat-Trattat Euratom, iffirmit fl-1957. L-ESA hija wkoll irregolata bl-Istatuti tagħha, stabbiliti b'deċiżjoni tal-Kunsill fuq il-bażi legali tal-Artikolu 54 tat-Trattat Euratom.</p>
<p>Kompetenzi tal-Aġenzija</p> <p>(kif definiti fit-Trattat Euratom, prinċipalment il-Kapitolu 6 tiegħu, u d-Deċiżjoni tal-Kunsill 2008/114/KE, Euratom tat-12 ta' Frar 2008 li tistabbilixxi l-Istatuti tal-Aġenzija Fornitriċi tal-Euratom)</p>	<p>Objettivi</p> <ul style="list-style-type: none"> — Tassigura l-fornimenti ta' materjali nukleari, skont strateġija ta' fornimenti komuni, fuq il-prinċipju tal-aċċess ugwali għal riżorsi. — Tassigura d-distribuzzjoni regolari u ġusta ta' minerali u fjuwils nukleari lill-utenti kollha fil-Komunità. — Tidentifika u timmonitorja x-xejriet tas-suq li jistgħu jolqtu s-sigurtà tal-forniment għal materjali u s-servizzi nukleari fl-Unjoni Ewropea. — Tikkontribwixxi għall-politiki tal-Komunità billi tipprovdi għarfien espert, informazzjoni u pariri dwar kwalunkwe sugġett marbut mal-funzjonament tas-suq tal-materjali u s-servizzi nukleari. <p>Kompiti</p> <p>Skont it-Trattat Euratom, l-ESA tgawdi dritt ta' għażla fuq il-materjali nukleari prodotti fit-territorji tal-Istati Membri u dritt esklussiv li tiffinalizza kuntratti li għandhom x'jaqsmu mal-materjali nukleari li jkunu ġejjin minn gewwa jew minn barra l-Komunità.</p> <p>Fid-dawl ta' dan ta' hawn fuq, il-kompiti tal-ESA jinkludu:</p> <ul style="list-style-type: none"> — il-valutazzjoni tal-impenji nnegozjati bejn il-partijiet ikkonċernati, u konsewwentement, il-konklużjoni, l-innegar ta' konklużjoni jew l-aċċettazzjoni ta' konklużjoni taht ċerti kundizzjonijiet biss, ta' kwalunkwe kuntratt, jew emenda għalih, relatat mal-forniment ta' materjali fit-tifsira tal-Artikolu 52 tat-Trattat Euratom; — ir-riċeviment ta' notifikazzjoni tal-kuntratti kollha fdak li għandu x'jaqsmat-ttrattament, it-trasformazzjoni jew l-ipproċessar ta' minerali, materji primi jew materjali speċjali fissili, skont l-Artikolu 75 tat-Trattat Euratom, u l-ipproċessar tagħhom; — ir-riċeviment ta' notifikazzjoni tat-trasferimenti, l-importazzjonijiet jew l-esportazzjonijiet kollha ta' kwantitajiet hekk żgħar ta' minerali, materji primi jew materjali fissili, skont l-Artikolu 74 tat-Trattat Euratom, u l-ipproċessar tagħhom; — l-istruzzjoni tal-fajls u t-tehid tal-passi kollha ta' thejjija fid-dawl ta' deċiżjoni tal-Kummissjoni f'każijiet fejn, skont il-liġi tal-Euratom, il-ftehim tal-Kulleġġ huwa mehtieg; — l-immaniġġjar, kif xieraq, tal-kuntratti li hija kkonkludiet jew li dwarhom hija rċeviet notifikazzjoni; — il-gbir u l-ipproċessar ta' informazzjoni bi hsieb għal monitoraġġ kontinwu tas-suq tal-materjali u s-servizzi nukleari fl-UE. F'Settembru 2013 'il hawn, ir-rwol osservatorju tal-ESA ġie estiż aktar biex ikopri l-aspetti tal-forniment ta' radjuisotopi fl-UE; — il-pubblikazzjoni ta' rapporti regolari għall-użu intern, u/jew għall-pubbliku generali, fir-rigward tal-funzjonament ta', u xejriet reċenti fis-suq tal-materjali u s-servizzi nukleari;

	<ul style="list-style-type: none"> — il-provvediment lill-Komunità, fuq talba, ta' għarfien espert u pariri dwar kwalunkwe suġġett marbut mal-funzjonament tas-suq tal-materjali u s-servizzi nukleari; — il-kollegament mal-Kumitat Konsultattiv tal-ESA u t-tiftix tal-opinjoni tiegħu u l-partecipazzjoni, kif xieraq, inkluż il-provvediment ta' segretarjat, għall-laqgħat imsemmija tal-Kumitat Konsultattiv.
Governanza	<ul style="list-style-type: none"> — L-Aġenzija tgawdi personalità ġuridika u awtonomija finanzjarja. — Hija topera taħt is-superviżjoni tal-Kummissjoni, fuq bażi ta' non-profit. — Id-Direttur Ġenerali (DG) u l-persunal tal-ESA għandhom ikunu, jew isiru, uffiċjali tal-Komunitajiet Ewropej. Huma jrid ikollhom awtorizzazzjoni għal access (approvazzjoni tas-sigurtà). Is-salarji tagħhom jithallsu mill-Kummissjoni. — It-Trattat Euratom u l-Istatuti tal-ESA jiddeterminaw il-kapital tal-Aġenzija u l-kundizzjonijiet li fuqhom huwa sottoskritt. <p>Direttur Ġenerali</p> <p>Huwa mahtur mill-Kummissjoni, għal perjodu ta' żmien indefinit. Id-dmirijiet u s-setgħat tad-DG huma determinati, b'mod partikolari, fl-Istatuti tal-ESA.</p> <p>Superviżjoni tal-Aġenzija Fornitriċi tal-Euratom mill-Kummissjoni</p> <p>Il-Kummissjoni tista' tohrog direttivi lill-Aġenzija u għandha d-dritt tal-veto fuq id-deċiżjonijiet tal-Aġenzija. Barra minn hekk, ċerti deċiżjonijiet tal-ESA huma suġġetti għal awtorizzazzjoni tal-Kummissjoni minn qabel.</p> <p>Kumitat Konsultattiv</p> <p>Huwa magħmul minn membri mill-Istati Membri, li jinhatru <i>intuitu personae</i> għal perjodu ta' tliet snin (li jiġgedded). Il-Kumitat Konsultattiv jassisti lill-Aġenzija fit-tweqqif tal-kompiti tagħha. Huwa jipprovdi kollegament bejn l-ESA u kemm il-produtturi kif ukoll l-utenti fl-industrija nukleari. Il-Kumitat jista' jiġi kkonsultat fuq kull kwistjoni fil-limiti tal-Aġenzija. Irid jagħti l-opinjoni tiegħu fuq il-kwistjonijiet kollha elenkati fl-Artikolu 13 tal-Istatuti. Normalment huwa jiltaqa' darbtejn fis-sena.</p> <p>Awditu estern</p> <p>Il-Qorti Ewropea tal-Awdituri.</p> <p>Awtorità ta' kwittanza</p> <p>Il-Parlament Ewropew.</p>
Riżorsi disponibbli għall-Aġenzija fl-2013 (2012)	<p>Baġit</p> <p>EUR 104 000 (104 000), inkluża l-kontribuzzjoni mill-Kummissjoni: EUR 98 000 (98 000).</p> <p>Persunal fil-31 ta' Diċembru 2013</p> <p>Għadd totali tal-persunal: 18 (17)-il (inkluż id-Direttur Ġenerali).</p>
Prodotti u servizzi fl-2013 (2012)	<p>Sigurtà tal-forniment assicurata</p> <p>Tranzazzjonijiet ipproċessati</p> <p>Madwar 279 (270) tranzazzjoni, inklużi kuntratti, emendi u notifikazzjonijiet tal-attivitajiet front-end, ġew ipproċessati mill-Aġenzija fl-2013.</p> <p>Rapporti</p> <p>Fl-2013, l-Aġenzija harget:</p> <ul style="list-style-type: none"> — ir-Rapport Annwali tal-Aġenzija għall-2012;

- 4 (3) Rapporti ta' Kull Tliet Xhur dwar is-Suq tal-Uranju;
- 6 (6) Digests tal-Aħbarijiet Nukleari darbtejn fix-xahar;
- 40 (45) Bullettin tal-Aħbarijiet Nukleari ta' kull Ġimgħa, għall-qarrejja fil-KE.

Parteċipazzjoni fl-attivitajiet tal-Kumitat Konsultattiv tal-Aġenzija Fornitriċi tal-Euratom

- Il-Kumitat Konsultattiv tal-Aġenzija għamel żewġ laqgħat (f'April u f'Novembru), bl-appoġġ u l-parteċipazzjoni tal-Aġenzija.
- L-Aġenzija ffacilitat l-attivitajiet ta' żewġ Gruppi ta' Hidma tal-Kumitat Konsultattiv tagħha.

Relazzjonijiet ma' Istituzzjonijiet ohra tal-UE u Kooperazzjoni Internazzjonali

Relazzjoni mal-KE kif deskritt hawn fuq

Kull sena l-Aġenzija trid tippreżenta lill-Parlament Ewropew, lill-Kunsill u lill-Kummissjoni rapport li jkopri l-attivitajiet tagħha fis-sena preċedenti, kif ukoll il-programm ta' hidma tagħha għas-sena sussegwenti.

L-ESA tikkoopera wkoll mal-organizzazzjonijiet internazzjonali, jiġifieri mal-IAEA (l-Aġenzija Internazzjonali tal-Energija Atomika) u l-OECD/NEA (l-Aġenzija għall-Energija Nukleari). F'dak il-kuntest, l-Aġenzija tipparteċipa fil-Grupp Uranju NEA/IAEA kongunt u fil-Grupp ta' Livell Għoli tan-NEA dwar is-Sigurtà tal-Forniment ta' Isotopi Radjuattivi Medici (HLG-MR).

Sigurtà tal-forniment ta' isotopi radjuattivi mediċi

F'Settembru 2013, l-ESA għet fdata bil-presidenza tal-Osservatorju Ewropew fuq il-Forniment ta' Isotopi Radjuattivi Medici, biex tghin fl-implimentazzjoni ta' politika tal-Kunsill Ewropew sabiex tiġi żgurata l-kontinwità tal-forniment għal isotopi radjuattivi mediċi.

Sors: Informazzjoni pprovduta mill-Aġenzija.

IR-RISPOSTI TAL-AĠENZJA

12. In-noti tal-kontijiet finali tal-2013 tal-Aġenzija jinkludu stima tal-ispejjeż ghas-salarji. Id-dejta preċiża dwar l-ispejjeż amministrattivi tal-Aġenzija koperti mill-Kummissjoni hija proprjetà tal-Kummissjoni. Fl-opinjoni tagħna, il-fatt li l-Kummissjoni thallas is-salarji tal-persunal tal-Aġenzija (u xi spejjeż ohra amministrattivi) ma jipperikolax l-indipendenza tal-ESA u fl-istess hin jippermetti l-ekonomija ta' skala.

13. Fil-fehma tal-Aġenzija, hemm strategija ta' ġestjoni u kontroll tar-riskju xierqa fis-sehh b'mod effettiv. Madankollu, minn din is-sena l-Aġenzija se ttiprovdi iktar dokumentazzjoni strutturata dwar azzjonijiet ta' valutazzjoni u mitigazzjoni tar-riskju.
